

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

প্রেছ বার্তা নং : ২০৭/২০২২

দ্বিতীয় উত্তর-পূব ক্ষেত্র-বিক্রেতা সমাবোহত অংশগ্রহণ করিলে মুখ্যমন্ত্রীয়ে

**উত্তর-পূর্বাঞ্চলে ইঙ্গো-আছিয়ান আৰু ইঙ্গো-বিবিএন সম্পর্ক সুদৃঢ় কৰাত
বিশেষ ভূমিকা লোৱাৰ পূৰ্ণ সন্তাননা বহন কৰিছে : মুখ্যমন্ত্রী**

দিছপুৰ, ২৮ জুলাই : মুখ্যমন্ত্রী ড° শৰ্মাই কয় যে দক্ষিণ-পূব এছিয়াৰ দুৱাবমুখ হিচাপে উত্তৰ-পূর্বাঞ্চলে ইঙ্গো-আছিয়ান আৰু ইঙ্গো-বিবিএন সম্পর্ক অধিক সুদৃঢ় কৰাত বিশেষ ভূমিকা গ্ৰহণ কৰাৰ পূৰ্ণ সন্তাননা বহন কৰিছে। উত্তৰ-পূর্বাঞ্চলে দ্বিপাক্ষিক ব্যৱসায়-বাণিজ্য সুচল কৰাৰ ক্ষেত্ৰতো বিশেষ ভূমিকা ল'ব পাৰে। আজি ইণ্ডিয়ান চেম্বাৰ অৰু কমার্চে ভাৰত চৰকাৰৰ বৈদেশিক পৰিক্ৰমা মন্ত্ৰালয়ৰ সহযোগত আজি গুৱাহাটীৰ নেড়ফি হাটত আয়োজন কৰা দ্বিতীয় উত্তৰ-পূব ক্ষেত্র-বিক্রেতা সমাবোহত অংশ লৈ মুখ্যমন্ত্রী ড° শৰ্মাই এইদৰে কয়।

মুখ্যমন্ত্রী ড° শৰ্মাই কয় যে সমগ্ৰ দক্ষিণ-পূব এছিয়াৰ ভিতৰতে ভাৰতৰ উত্তৰ-পূর্বাঞ্চল সম্পত্তি দ্রুত বিকশিত অৰ্থনীতিৰ অন্যতম হিচাপে চিহ্নিত হৈছে। তদুপৰি চীনকে ধৰি দক্ষিণ-পূব এছিয়া আৰু বিবিএন দেশসমূহৰ সৈতে উত্তৰ-পূর্বাঞ্চলৰ যি দীৰ্ঘ আন্তঃবাস্তীয় সীমা আছে তাৰ ফলত বিকাশৰ কেন্দ্ৰবিন্দু হিচাপে অঞ্চলটো গঢ় লৈ উঠিছে।

সমাবোহত অংশ লোৱা আন্তঃবাস্তীয় প্ৰতিনিধিসকলৰ সন্মুখত অসমৰ সন্তাননা দাঙি ধৰি মুখ্যমন্ত্রীয়ে কয় যে সমগ্ৰ উত্তৰ-পূর্বাঞ্চলৰ ভিতৰত অসম হৈছে সৰ্ববৃহৎ অৰ্থনীতি। বাজ্যখনত উপলব্ধ চাহ, তেল, কয়লা আৰু পৰ্যটনৰ সমলৰ বাবে এখন ওদ্যোগিক বাজ্য হিচাপে অসমৰ এক সুকীয়া পৰিচয় আছে। ৩১২ খন ঘোষিত সংৰক্ষিত বনাঞ্চল, পাঁচখন বাস্তীয় উদ্যান আৰু ২০ খন বনাঞ্চলেৰে জৈৱ-বিচ্ছিন্ন দিশৰ পৰা অসম অতিশয় আকৰ্ষণীয়। এই কথা উল্লেখ কৰি শৰ্মাই কয় যে অসমৰ পেট্ৰলিয়াম উদ্যোগ ইতিমধ্যে সু-প্ৰতিষ্ঠিত আৰু উন্নত বাস্তুসমূহত প্ৰচুৰ চাহিদা থকা ‘গ্ৰীণ প্লাষ্টিক’ উৎপাদনৰ ক্ষেত্ৰত বাজ্যখনে অগ্ৰণী ভূমিকা গ্ৰহণ কৰিব পাৰে। বাজ্যখনৰ বনাঞ্চলত দেখিবলৈ পোৱা কেতোৰ বিৰল প্ৰজাতিৰ বন্য প্ৰাণী আৰু উদ্ভিদৰ প্ৰসংগ উল্লেখ কৰি মুখ্যমন্ত্রীয়ে কয় যে বাজ্যখনত বন্যপ্ৰাণী পৰ্যটন তথা বিনিয়োগৰ যথেষ্ট সন্তাননা আছে। ড° শৰ্মাই লগতে কয় যে অসমত উৎপাদিত আদা, নেমুটেঙা, ভোট জলকীয়া, বঙা আৰু ক'লা চাউল, জহা চাউল, আনাৰস, কমলা, কঁঠাল, কল আদিৰ বপ্তানিৰ প্ৰচুৰ সন্তাননা আছে আৰু ইতিমধ্যে বিদেশৰ বজাৰলৈ ৰপ্তানিও হৈছে।

মুখ্যমন্ত্রী ড° শৰ্মাই কয় যে ভাৰত আৰু দক্ষিণ-পূব এছিয়াৰ মাজত গঢ় লৈ উঠা উন্নত যোগাযোগ ব্যৱস্থাই উত্তৰ-পূর্বাঞ্চলক প্ৰভূতভাৱে উপকৃত কৰিছে। ড° শৰ্মাই কয় যে দ্বিপাক্ষিক আৰু বহুমুখী যোগাযোগ প্ৰকল্প যেনে ভাৰত, থাইলেণ্ড আৰু ম্যানমাৰলৈ বিয়পি থকা ত্ৰিদেশীয় বাজমার্গ আদিয়ে নতুন সন্তাননাৰ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

দুরাব মুকলি কৰিছে। ইম্ফল আৰু ম'বৈৰ মাজত ৰেলপথ নিৰ্মাণৰ বাবে জৰীপ কাৰ্য আৰম্ভ হৈছে। বাংলাদেশ আৰু আছিয়ান অঞ্চলৰ সৈতে ব্যৱসায়-বাণিজ্যিক অধিক মাত্ৰা প্ৰদানৰ বাবে উত্তৰ-পূব অৰ্থনৈতিক কৰিডোৰ স্থাপনৰ বিষয়েও চিন্তা-চৰ্চা অব্যাহত আছে। আনহাতে বহিঃবাট্টৰ পৰা অবৈধবাৰে হোৱা সামগ্ৰী সৰবৰাহৰ প্ৰসংগ উল্লেখ কৰি ড° শৰ্মাই যৌথ উন্নয়নৰ বাবে সীমা শুল্ক ব্যৱস্থাৰ ক্ষেত্ৰত পুনৰ চিন্তা-চৰ্চা কৰাৰো পোষকতা কৰে।

এই সমাৰোহ আয়োজনৰ বাবে আইচিচি আৰু বৈদেশিক পৰিক্ৰমা মন্ত্রালয়ৰ প্ৰশংসা কৰি মুখ্যমন্ত্রী শৰ্মাই কয় যে এই পদক্ষেপে উত্তৰ-পূৰ্বাঞ্চলক এক শক্তিশালী অৰ্থনীতি হিচাপে বিকশিত হোৱাত তথা অঞ্চলটোৱ সামগ্ৰিক উন্নয়নত সহায় কৰিব। বাংলাদেশ, ভূটান, থাইলেণ্ড আৰু লাওছক বিশেষ দৃষ্টি প্ৰদানেৰে আয়োজন কৰা এই সমাৰোহে অংশীদাৰীসকলক নিজ নিজ অঞ্চলৰ সুপু সভাৱনাসমূহ ক্ৰেতাসকলৰ সমুখত তুলি ধৰাৰ ক্ষেত্ৰত ইতিবাচক পৰিৱেশ নিৰ্মাণ কৰিব বুলি তেওঁ কয়। আনহাতে উত্তৰ-পূৰ্বাঞ্চল আৰু চুবুৰীয়া অঞ্চলৰ সৈতে ঐতিহাসিক সম্পর্ক সজীৱ কৰি তোলাৰ দিশতো এই সমাৰোহে সহায় কৰিব বুলি ড° শৰ্মাই মন্তব্য কৰে।

বৈদেশিক পৰিক্ৰমা মন্ত্রালয়ৰ কেন্দ্ৰীয় বাণিজ্যিক মন্ত্ৰী ড° ৰাজকুমাৰ বঞ্জন সিং আৰু উত্তৰ-পূব পৰিযদৰ সদস্য অঞ্জন কুমাৰ গণ্গৈয়েও এই ক্ৰেতা-বিক্ৰেতা সমাৰোহত ভাষণ প্ৰদান কৰে।

সুন্দঃ / বীংগঃ
২৮/০৭/২০২২